

Bhuvanamandale Navayugamudayatu

——
भुवनमण्डले नवयुगमुदयतु

——
Document Information



Text title : bhuvanamaNDalenavayugamudayatu

File name : bhuvanamaNDalenavayugamudayatu.itx

Category : misc, sanskritgeet

Location : doc_z_misc_general

Transliterated by : Shubha shubhazero at gmail.com

Proofread by : Shubha shubhazero at gmail.com

Acknowledge-Permission: Samskrita Bharati http://www.sams

Latest update : September 22, 2019

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose. Please note that proofreading is done using Devanagari version and other language/scripts are generated using **sanscript**.

Please help to maintain respect for volunteer spirit.

October 2, 2019

sanskritdocuments.org



——
भुवनमण्डले नवयुगमुदयतु



भुवनमण्डले नवयुगमुदयतु सदा विवेकानन्दमयम् ।
सुविवेकमयं स्वानन्दमयम् ॥


तमोमयं जनजीवनमधुना निष्क्रियताऽऽलस्यग्रस्तम् ।
रजोमयमिदं किंवा बहुधा क्रोध-लोभ-मोहाभिहतम् ।
भक्ति-ज्ञान-कर्म-विज्ञानैः भवतु सात्त्विकोद्योतमयम् ॥ १ ॥

वह्निवायुजलबलविवर्धकं पाञ्चभौतिकं विज्ञानम् ।
सलिलनिधितलं गगनमण्डलं करतल-फलमिव कुर्वाणम् ।
दिक्षु-विकीर्णं मनुजकुलमिदं घटयतु चैककुटुम्बमयम् ॥ २ ॥


सगुणाकारं ह्यगुणाकारं एकाकारमनेकाकारम् ।
भजन्ति एते भजन्तु देवं स्वस्वनिष्ठया विमत्सरम् ।
विश्वधर्ममिममुदारभावं प्रवर्धयतु सौहार्दमयम् ॥ ३ ॥

जीवे जीवे शिवस्वरूपं सदा भावयतु सेवायाम् ।
श्रीमदूर्जितं महामानवं समर्चयतु निजपूजायाम् ।
चरतु मानवोऽयं सुहितकरं धर्मं सेवात्यागमयम् ॥ ४ ॥

Encoded and proofread by Shubha shubhazero at gmail.com

——
Bhuvanamandale Navayugamudayatu

pdf was typeset on October 2, 2019

——
Please send corrections to sanskrit@cheerful.com

